

## IL-BUŻBIEŻA

Lulju, ix-xemx taħraq, tisreg  
 Hin, għat-tokk ta' nofs inhar.  
 'L hawn u 'l hinn bi dbiel mifruxa  
 Siġar jogħn'su kbar u zġhar.

L-gha'qa għerja, niexfa qoxqox  
 Int biss thaddar, kollok fruha,  
 Qamh u xghir ilkoll maħsuda  
 Gor-razzett qegħdin miġmugħa.

'Ma x'inhu li qed iżommok  
 Hekk lelliexa, hekk ferrieħa?  
 Ko'lox mejjet, kollox rieqed  
 Inti waħdek tarmi l-fwieħa.

U għax tghid ilmaħt x'jigbidni  
 Qalb ix-xuxa tiegħek mielsa  
 U ersaqt ftit, ftit lejn djulek  
 Mit-tgħabbir tal-bniedem hielsa.

F'nofs il-friegħi, f'daw! tixxaxħaħ  
 Kien hemm bejta ta' għasfura,  
 Għajta waħda mbezzgħa, mnaffra  
 Tat, u telqet minn ġol-ħdura.

Sitt bajdjet għaddejta fil-bejta,  
 Bojod, t'għamla žengulija,  
 B'tikek suwed, sfieq imnaqqxa  
 Jiddu, b'lehma bellusija.

Meddejt idi w tellajt bajda  
 Waħda biss, bla harbatthomlha  
 Għax ma ridtx inkidd l-għasfura  
 Kif kont sibthom ħa'lejthomlha.

Ma mxejtx wisq 'l hinn mill-bużbieża  
 Li l-għasfura b'għanja mferrħa  
 Ma reġgħetx fil-bejta daħlet  
 U għattiet lil darħa mberrħa.